

# दान उत्सव के जरिए बच्चों के चेहरों पर मुस्कान बिखेरने की अनोखी पहल

कोलकाता : दान उत्सव एक ऐसा फेस्टिवल है जिसके जरिए हम किसी जरूरतमंद के चेहरे पर खुशी ला सकते हैं हर वर्ष की तरह इस वर्ष भी यह उत्सव 2 से 8 अक्टूबर तक मनाया जाएगा। दस साल पहले शुरू हुए इस उत्सव को उदारता का प्रतीक माना गया है। महानगर में भी निक्को पार्क में दान उत्सव का आयोजन किया गया, जहां करीब 22 एनजीओ के 1200 बच्चे इस उत्सव का हिस्सा बने। यहां आये बच्चों के चेहरे की मुस्कान देखने वाली थी। दान उत्सव के सदस्य विजय लक्ष्मी तापड़िया ने बताया कि इस तरह के उत्सव का आयोजन कर हमें बेहद खुशी मिल रही है। यहां जितने भी बच्चे आये हैं वे सारे बेहद खुश हैं और हमारी कोशिश है कि हम ऐसे बच्चों के चेहरे पर मुस्कान लाने में सफल हो पाएं। सबसे बड़ी बात यह है कि विशेष बच्चे जो यहां आये हुए हैं और वे बहुत खुश दिख रहे हैं। दान उत्सव का मकसद



॥ बच्चों के साथ निक्को पार्क में दान उत्सव मनाते विजय लक्ष्मी तापड़िया, मडप्पा, रचना खेमानी व अन्य

ही है सबके चेहरे पर मुस्कान लाना। दान उत्सव के सदस्य मडप्पा ने बताया कि दान उत्सव के लिए सैकड़ों वालंटियर मिलकर काम करते हैं। इस उत्सव में ऐसे भी बच्चे आये हैं जो

कभी कोलकाता नहीं आये थे और इस बार यहां आकर उनकी खुशी दोगुनी हो गयी है। रचना खेमानी ने बताया कि बहुत सारे एनजीओ के बच्चों को हम कई चीजों से जोड़ने का

प्रयास कर रहे हैं। उन्हें एक मौका मिला है बाहर की दुनिया को देखने का। बच्चे ही हमारा भविष्य हैं और उसे संवारना हमारी जिम्मेदारी है। निक्को पार्क के एमडी व सीइओ

अभिजीत दत्ता ने बताया कि दान उत्सव से हमलोग काफी लंबे समय से जुड़े हुए हैं और इस तरह के आयोजन कर हमें भी बेहद खुशी मिल रही है। बच्चे खाने के साथ ही जाँय

राइड का भी मजा ले रहे और वे इससे बहुत खुश हैं यहीं हमारी सबसे बड़ी उपलब्धि है। निक्को पार्क आगे भी ऐसे उत्सव व कार्यक्रम का आयोजन करता रहेगा।